



Ref: Seduta 24Ad hoc\_02/11/07/V

**MINUTI TA L-ERBGHA U GHOXRIN SEDUTA (Ad Hoc)**

L-Erbgħa u għoxrin seduta (Ad Hoc) tal-Flames Kunsill Lokali ta' Sliema nżammet nhar **il-Ġimgħa 2 ta' Novembru 2007** fl-Ufficcji Amministrattivi, fi Triq Depiro, Sliema.

**Preżenti:**

**Sindku:** Marina Arrigo  
**Viċi-Sindku:** Albert Bonello Dupuis

**Kunsilliera:** Marianne Aquilina  
Margaret Ann Azzopardi  
Michael Briguglio  
Martin Debono  
Nikki Dimech  
Julian Galea  
Luke Vella

**Segretarju Eżekuttiv:** Josef Grech

Is-seduta bdiet fl-4.00pm b'din l-agenda:

**1. Korrispondenza li l-kunsill irċieva dwar l-Environment Planning Statement fuq Fort Cambridge.**

1.1 Is-segretarju eżekuttiv irrefera għall-korrispondenza kollha li l-kunsill kien irċieva dwar dan is-sugġett liema korrispondenza kienet diġa' ntbagħtet lill-kunsilliera kollha u allura kulhadd kien jaf li kien hemm il-ħtieġa li l-kunsill jiltaqa' b'mod urgenti sabiex tittieħed deċiżjoni mil-kunsill saż-żmien stipolat mil-MEPA. Is-segretarju eżekuttiv fakkar lill-kunsilliera dwar il-laqgħa li kienet se tinżamm il-MEPA nhar it-Tnejn 5 ta' Novembru 2007 fl-4.30 p.m.

1.2 Is-sindku sostniet li l-MEPA triq tieġu in kunsiderazzjoni ż-żona ta' l-iżvilupp konċernat b'mod ġenerali. Il-kunsillier M Debono żied jgħid li fil-MEPA irid ikun hemm xi uffiċċjal li jgħaqqad il-proġetti kollha biex jiġi kkalkulat sewwa l-impatt ta' dawn il-proġetti.

1.3 Il-kunsillier M Briguglio qal li hemm bżonn li jsir *Social Impact Assessment* kif ukoll *Health Impact Assessment*. Il-kunsillier M Debono rrefera għall-ammont ta' vetturi li se jgħaddu minn dawn it-toroq liema traffiku se jaffetwa r-rata ta' nies li jistgħu jimirdu.

1.4 Il-kunsillier M Briguglio u M Debono sostnew li għandu jsir *Traffic Impact assessment* b'mod ġenerali. Gie enfasizzat il-punt ukoll li jrid isir *Environmental Impact Assessment* u mhux *Environmental Planning Statement* u li għandna nistaqsu d-differenza bejniethom.

1.5 Il-kunsill qabel bi qbil unanimu li dawn l-affarijiet kollha hawn taħt għandhom jittieġdu in kunsiderazzjoni bħala l-proposti rikjesti mil-kunsill:

Li l-MEPA tieġu in kunsiderazzjoni dan il-proġett mil-aspett ġenerali.

- Isir *Social Impact Assessment*
- Isir *Traffic Impact Assessment*
- Jittieġdu in kunsiderazzjoni l-infrastruttura u s-servizzi.
- Kif se jaffetwa r-riħ u l-impatt viżiv.
- Jitthejja *Energy Efficiency Report*
- Jitthejja rapport dwar *Health Assessment* għal nies ta' kull eta'.

Il-kunsillier N Dimech kien skużat mil-kamra fil-4.40 p.m

Gie deċiż li l-laqqgħa tal-Kunsill ta' Diċembru ssir nhar l-Erbgħa 5 ta' Diċembru 2007 fil-4.30 p.m.

Is-sindku rreferiet għall-attenzjoni tal-kunsill li l-Ministeru tat-Turiżmu u l-MTA se jagħtu donazzjoni ta' Lm1000 (€ 2325.58) għat-tizjin tal-Millied. L-*Environmental Landscapes Consortium* ukoll se jikkontribwixxi billi se jagħti xi tizjin milli għandhom. Is-sindku spjegat li flimkien ma' rappreżentanti tal-ħwienet giet stabbilita s-somma ta' Lm30 (€69.77) li se tintalab lil kull ħanut li jinsab fi triq Bisazza, ix-Xatt minn Zara sa ħdejn *Joinwell*, u x-Xatt minn Zara sa ħdejn *Forestals*. Il-kuntrattur li ntgħażel kien is-sur Noel Borg li kien issottometta l-orħos offerta. Kienet ittieġdet in kunsiderazzjoni ukoll li jinxtara l-apparat izda din kienet se tiġi tqum ħafna flus. Is-sindku spjegat ukoll li l-ħwienet li jinsabu f'Manwel Dimech iddeċidew li ma jissieħbux f'din l-iskema minħabba li kienu se jidħlu f'arranġament ma' parroċċa li kienet se tieġu ħsieb it-tizjien f'din it-triq.

Il-laqqgħa spiccat fil-5.00p.m.

  
Josef Grech  
Sġretarju Ezekuttiv

  
Marina Arrigo  
Sindku